



கலைஞர்
100
1924 - 2024

மூரசலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம் : 10.8.1942 - முரசு : 84 - ஒலி : 02 - திருவள்ளூர் ஆண்டு 2056 - ஆடி 27 - செவ்வாய்க்கிழமை 12 ஆகஸ்ட் 2025 - சென்னை 24 பக்கங்கள் Established : 10.8.1942 - Volume : 84 - Issue 02 : Thiruvalluvar Year - 2056 - Aadi 27 - Tuesday 12 August 2025 - Chennai 24 Pages ₹ 5.00

“திராவிட மாடல்” ஆட்சியில் எண்ணற்ற சாதனைகள்! விரக்தியின் எல்லைக்கே விரைந்து போய்விட்டார் பழனிசாமி!

2026-ல் அ.தி.மு.க.வின் தோல்வி மேற்கு மண்டலத்திலிருந்தே தொடங்கும்!

உடுமலைப்பேட்டை - அரசு விழாவில் முதலமைச்சர் மு.க.ஸ்டாலின் திட்டவட்டம்!

உடுமலைப்பேட்டை, ஆக. 12-
“நம்முடைய திராவிட மாடல் ஆட்சியில் தான் மேற்கு மண்டலத்தின் வளர்ச்சிக்கு பல திட்டங்கள் செயல்படுத்தப்பட்டிருக்கிறது. எந்தத் தகையத்தில் எதிர்க்கட்சித் தலைவர் இங்கிருந்து தன்னுடைய பிரச்சாரத்தை தொடங்குகின்றார் என்று தெரிய வில்லை! ஆனால் 2026- தேர்தலில் அ.தி.மு.க.வின் தோல்வி இங்கிருந்துதான் தொடங்கப் போகிறது” என்று முதல்வர் மு.க.ஸ்டாலின் அவர்கள் உடுமலைப்பேட்டையில் நடைபெற்ற அரசு விழாவில் உரையாற்றும் போது திட்ட வட்டமாகக் கூறினார்.

முதலமைச்சர் மு.க.ஸ்டாலின் அவர்கள் நேற்று (11.8.2025) திருப்பூர் மாவட்டம், உடுமலைப்பேட்டையில் நடைபெற்ற அரசு விழாவில், புதிய திட்டப் பணிகளுக்கு அடிக்கல் நாட்டி, முடிவுற்ற திட்டப் பணிகளைத் திறந்து வைத்து, அரசுநலத்திட்ட உதவிகளை வழங்கும் விழாவில் ஆற்றிய உரை வருமாறு:-

திருப்பூர் மாவட்டத்தின் அரசு விழா நிகழ்ச்சியில் கலந்துகொண்டு சிறப்பித்துக் கொண்டிருக்கக்கூடிய உங்கள் அனைவருக்கும் என்னுடைய அன்பான வணக்கம்.

திருமூர்த்தி மலை, அமராவதி அணை, மறையாறு, சின்னாறு என்று இயற்கை எழில் கொஞ்சும் உடுமலைப்பேட்டையில் இப்படி ஒரு சிறப்பான நிகழ்ச்சி! இயற்கையின் குளுமை மட்டுமல்ல, சுற்றி இருக்கின்ற மாவட்டங்களுக்கெல்லாம் சர்க்கரையை அள்ளித்தரும் இனிப்பான ஊர்! இந்த ஊர்!

பேரறிஞர் அண்ணாவின் ஓர் இரவு, நல்ல தம்பி, முத்தமிழறிஞர் கலைஞரின் புரட்சிக் காவியங்களான பராசக்தி, மனோகரா உள்ளிட்ட பல படங்களில் சுமார் 10 ஆயிரம் பாடல்களை எழுதிய உடுமலை நாராயணசுவாமி தந்து இலக்கியத்திலும் உயர்ந்த ஊர்! இந்த ஊர்! திராவிட முன்னேற்றக் கழக பொருளாளராக இருந்தவரும், முன்னாள் அமைச்சருமான சாதிக் பாட்சா அவர்களை ஈன்றெடுத்த ஊர் இந்த ஊர்! இப்படி இயற்கை, வேளாண் உற்பத்தி, கலை இலக்கியம், கல்வி, அரசியல் என்று அனைத்துத் துறைகளின் கோட்டைதான் நம்முடைய உடுமலைப்பேட்டை!

கொடுக்கின்ற பணியை ஆர்ப்பாட்டமின்றி அடக்கமாகச் சாதிக்கக் கூடியவர் மு.பெ.சாமிநாதன்!

தியாகத்தின் திருவுருவமான திருப்பூர் குமரன் தோன்றிய தந்தை பெரியாரும் - பேரறிஞர் அண்ணாவும் சந்தித்த இந்த திருப்பூர் மாவட்டத்தில், இந்த பிரமாண்டமான விழாவை ஏற்பாடு செய்திருக்கிறார் அமைச்சர் மு.பெ.சாமிநாதன் அவர்கள்!

அவரைப் பற்றி சொல்ல வேண்டும் என்றால், 1936-ல் தமிழ் காக்க - இந்திக்கு எதிரான சட்ட நகல் எரிப்புப் போராட்டத்தில் கலந்துகொண்டு, கோவை மத்திய சிறையில் 45 நாட்கள் சிறைவாசம் இருந்தவர். அதிலிருந்து இளைஞரணியில் என் கூடப்பணித்தவர்.

தலைவர் கலைஞரின் அமைச்சரவையிலும், இப்போது நம்முடைய திராவிட மாடல் அமைச்சரவையிலும் இடம் பெற்றிருக்கிறார். ஒரு வேலையை வழங்கினால், அதை ஆர்ப்பாட்டம் இல்லாமல், அமைதியாக, அடக்கமாக சாதித்துக் காட்டக் கூடியவர் சாமிநாதன்.

நம்முடைய திராவிட மாடல் ஆட்சியில் தமிழ்நாடு முழுவதும் பல்வேறு தலைவர்களுக்கு சிலைகளும், மணிமண்டபங்களும், நினைவுச் சின்னங்களும் அமைக்கப்பட்டிருக்கிறது. இவை எல்லாவற்றிற்கும் பொறுப்பு எடுத்துக் கொண்டு சிறப்பாக செய்து முடித்தவர்! தொடர்ந்து செயல்பட்டுக் கொண்டிருப்பவர்!

அமைதியாக - சிறப்பாகச் செயல்படுகிறார் கயல்விழி செல்வராஜ்!

அதேபோல், அருமை சகோதரி அமைச்சர் கயல்விழி செல்வராஜ் அவர்களும் மிகச் சிறப்பாக செயல்பட்டு வருகிறார். முன்பு ஆதி திராவிட நலத்துறை அமைச்சராகவும், இப்போது மனித வள மேலாண்மைத் துறை அமைச்சராகவும் அமைதியாக செயல்படும் அவரது பணி பாராட்டுக்குரியது!

அரசின் சார்பில், ஆயிரக்கணக்கான இளைஞர்கள் வேலைவாய்ப்பைப் பெறுகிறார்கள் என்றால், அதே அமைச்சர் கயல்விழி செல்வராஜ் அவர்கள் அயராது முயற்சியும் ஒன்று. அவருக்கும் எனது பாராட்டுக் களை நான் தெரிவித்துக் கொள்கிறேன்.

இந்த விழாவை மிகச் சிறப்பாக நடத்திக் காட்டியிருக்கக்கூடிய அமைச்சர்கள் சாமிநாதன் அவர்களுக்கும், கயல்விழி செல்வராஜ் அவர்களுக்கும், திருப்பூர் மாவட்டத்தின் மக்கள் பிரதிநிதிகளுக்கும், குறிப்பாக, திருப்பூர் மாவட்ட ஆட்சியர் டாக்டர் மணிஷ் அவர்களுக்கும், மாவட்டத்தின் அரசு அலுவலர்கள் அனைவருக்கும் எனது மனமார்ந்த பாராட்டுக்கள், வாழ்த்துகள்!

4 ஆண்டு காலத்தில் திருப்பூருக்குத் திட்டங்கள்!

கலைஞரால் உருவாக்கப்பட்ட இந்த திருப்பூர் மாவட்டத்திற்கு கடந்த 4 ஆண்டு காலத்தில் நம்முடைய திராவிட மாடல் ஆட்சியில் செய்யப்பட்டிருக்கின்ற முக்கியமான திட்டங்களில் சிலவற்றை மட்டும் சுருக்கமாகத் தலைப்புச் செய்தியாக நான் சொல்ல

விரும்புகிறேன்.

- சொர்ணபுரி லே - அவுட் சங்கிலிப் பள்ளம் ஓடை குறுக்கேயும் - தந்தை பெரியார் நகர் ஜம்மனை ஓடை குறுக்கேயும் உயர்மட்டப் பாலம்!
- 558 கோடி ரூபாய் மதிப்பீட்டில் 6 ஆயிரத்து 266 சாலைப் பணிகள்
- மடத்துகளம் புதூர், பூண்டி நகர்,

- ஹைடெக் பார்க் நகர், பெருந்தொழுவு திட்டப்பகுதியில் 1,004 குடியிருப்புகள்!
- திருப்பூர் மாவட்டத்தில் மட்டும் 133 திருக்கோயில்களுக்கு குடமுழுக்கு!
- 328 திருக்கோயில்களில் 804 சீரமைப்புப் பணிகள்!
- 5 சிறிய அளவிலான ஜவுளிப் பூங்காக்கள்!

- 9 உயர்மட்டப் பாலங்கள் அறிவிக்கப் பட்டு, அதில் 3 பாலங்கள் பயன்பாட்டுக்கே வந்துவிட்டது!
- உடுமலைப்பேட்டை வட்டம் கொங்கல் நகரம் கிராமத்தில் முதலாம் கட்ட அகழாய்வு நிறைவு.

தொடர்ச்சி 4ஆம் பக்கம்

வயது முதிர்ந்தோர், மாற்றுத்திறனாளிகள் இல்லங்களுக்கே சென்று ரேசன் பொருள்கள் வழங்கும்

“முதலமைச்சரின் தாயுமானவர் திட்டம்”

தொடக்க விழா

நாள் : 12.8.2025 செவ்வாய்க்கிழமை, நேரம் : காலை 10.30 மணி
இடம் : கோபால் நகர், தண்டையார்பேட்டை, சென்னை.


தொடங்கி வைப்பவர்

திரு. **மு.க.ஸ்டாலின்** அவர்கள்
மாண்புமிகு தமிழ்நாடு முதலமைச்சர்

பயன்பெறுவோர்



21,70,454



வெளியீடு : இயக்குநர், செய்தி - மக்கள் தொடர்புத் துறை, சென்னை-600 009

tndipnews tndipr tndipr TN DIPR www.dipr.tn.gov.in

எல்லார்க்கும் எல்லாம் !